

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīmadbhāgavatē daśamaskandhē*

**॥ vēṇugītam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ vēṇugītam ॥

śrīśuka uvāca

itthaṃ śaratsvacchajalaṃ padmākarasugandhinā |  
nyaviśad vāyunā vātaṃ sagōgōpālakō'cyutaḥ || 1 ||

kusumitavanarājiśuṣmibhṛṅga -

dvijakulaghuṣṭasaraḥsarinmahīdhram |  
madhupatiravagāhya cārayan gāḥ  
sahapaśupālabalaścukūja vēṇum || 2 ||

tad vrajastriya āśrutya vēṇugītaṃ smarodayam |  
kāścit parōkṣaṃ kṛṣṇasya svasakhībhyō'nvavarṇayan || 3 ||

tad varṇayitumārabdhāḥ smarantyaḥ kṛṣṇacēṣṭitam |  
nāśakan smaravēgēna vikṣiptamanasō nṛpa || 4 ||

barhāpīdaṃ naṭavaravapuḥ karṇayōḥ karṇikāraṃ

bibhrad vāsaḥ kanakakapiśaṃ vaijayantīṃ ca mālām |  
randhrān vēṇōradharasudhayā pūrayan gōpavṛndai -  
vrṛndāraṇyaṃ svapadaramaṇaṃ prāviśad gītakīrtiḥ || 5 ||

iti vēṇuravaṃ rājan sarvabhūtamanoḥaram |  
śrutvā vrajastriyaḥ sarvā varṇayantyō'bhirēbhirē || 6 ||

śrīgōpya ūcuḥ

akṣaṇvatāṃ phalamidaṃ na paraṃ vidāmaḥ

sakhyaḥ paśūnanu vivēśayatōrvayasyaiḥ |  
 vaktraṃ vrajēśasutayōranuvēṇu juṣṭaṃ  
 yairvā nipītamanuraktakaṭākṣamōkṣam || 7 ||

cūtapravālabarhastabakōtpalābja -  
 mālānupṛktaaparidhānavicitravēṣau |  
 madhyē virējaturalaṃ paśupālagōṣṭhyāṃ  
 raṅgē yathā naṭavarau kva ca gāyamānau || 8 ||

gōpyaḥ kimācaradayaṃ kuśalaṃ sma vēṇu -  
 rdāmōdarādharasudhāmapi gōpikānām |  
 bhukṭē svayaṃ yadavaśiṣṭarasaṃ hradinyō  
 hr̥ṣyattvacō'srumumucustaravō yathā'ryāḥ || 9 ||

vṛndāvanaṃ sakhi bhuvō vitanōti kīrtiṃ  
 yad dēvakīsutapadāmbujalabdhalakṣmi |  
 gōvindavēṇumanumattamayūranṛtyaṃ  
 prēkṣyādriśānvaparatānyasamastasattvam || 10 ||

dhanyāḥ sma mūḍhamatayō'pi hariṇya ētā  
 yā nandanandanamupāttavicitravēṣam |  
 ākarṇya vēṇuraṇitaṃ sahaḥṣṇasārāḥ  
 pūjāṃ dadhurviracitāṃ praṇayāvalōkaiḥ || 11 ||

kr̥ṣṇaṃ nirīkṣya vanitōtsavarūpaśīlaṃ  
 śrutvā ca tatkvaṇitavēṇuvicitragītam |  
 dēvyō vimānagatayaḥ smaranunnasārā  
 bhraśyatprasūnakabarā mumuhurvinīvyāḥ || 12 ||

gāvaśca kṛṣṇamukhanirgatavēṇugīta -  
 pīyūṣamuttabhītakarṇapuṭaiḥ pibantyaḥ |  
 śāvāḥ snutastanapayaḥkavalāḥ sma tasthu -  
 rgōvindamātmani dṛśāsrukālāḥ sprśantyaḥ || 13 ||

prāyō batāmba vihagā munayō vanē'smin  
 kṛṣṇēkṣitam taduditam kalavēṇugītam |  
 āruhya yē drumabhujān rucirapravālān  
 śṛṇvantyamīlitadrśō vigatānyavācaḥ || 14 ||

nadyastadā tadupadhārya mukundagītam  
 āvartalakṣitamanōbhavabhagnavēgāḥ |  
 āliṅganasthagītamūrmibhujairmurārē -  
 rgrhṇanti pādayugalaṃ kamalōpahārāḥ || 15 ||

dṛṣṭvā"tapē vrajapaśūn saha rāmagōpaiḥ  
 sañcārayantamanuvēṇumudīrayantam |  
 prēmapravṛddha uditāḥ kusumāvalībhiḥ  
 sakhyurvyadhāt svavapuṣāmbuda ātapatram || 16 ||

pūrṇāḥ pulindya urugāyapadābjarāga -  
 śrīkuṅkumēna dayitāstanamaṇḍitēna |  
 taddarśanasmararujastrṇarūṣitēna  
 limpantya ānanakucēṣu jahustadādhim || 17 ||

hantāyamadrirabalā haridāsavaryō  
 yad rāmakṛṣṇacaraṇasparśapramōdaḥ |  
 mānaṃ tanōti sahaḡōgaṇayōstayōryat  
 pānīyasūyavasakandarakandamūlaiḥ || 18 ||

gā gōpakairanuvanaṃ nayatōrudāra -  
vēṇusvanaiḥ kalapadaistanubhṛtsu sakhyaḥ |  
aspandanaṃ gatimatāṃ pulakastarūṇāṃ  
niryōgapāśakṛtalakṣaṇayōrvicitram || 19 ||

ēvaṃvidhā bhagavatō yā vṛndāvanacāriṇaḥ |  
varṇayantyō mithō gōpyaḥ krīḍāstanmayatāṃ yayuḥ || 20 ||

|| iti vēṇugītaṃ samāptam ||